

“మధురమైనపిల్లలారా - అనేక దేహధారుల పై గల ప్రేమను తొలగించి విదేహీ తండ్రిని

మాత్రమే స్మృతి చేస్తే మీ అవయవాలన్ని శీతలమైపోతాయి.”

ప్రశ్న:- దైవీకులానికి చెందిన ఆత్మల గుర్తులు ఎలా ఉంటాయి?

సమా:- 1. దైవీకుల ఆత్మలలో సహజముగానే ఈ పాత ప్రపంచము పై వైరాగ్యము ఉంటుంది. 2. వారి బుద్ధి బేహద్లో ఉంటుంది. శివాలయములోకి వేళ్ళేందుకు వారు పావన పుష్పాలుగా తయారయ్యే పురుషార్థము చేస్తారు. 3. ఎలాంటి ఆసురీ నడవడికలా ఉండవు. 4. మేమేమీ ఆసురీ కర్మలు చేయడం లేదు కదా? అని లెక్కాచారము వ్రాసుకుంటూ ఉంటారు. వారు తండ్రికి సత్కమునే వినిపిస్తారు. ఏదీ దాచి పెట్టరు.

పాట:-వారు మా నుండి విడిపోరు, మేమూ వారి నుండి పోము,.....(నా వహ్ హమ్ సే జూదా హిజాంగ్,....)

ఓంశాంతి. ఇప్పటివన్నీ బేహద్ విషయాలు. హద్దులోని విషయాలన్నీ తొలగిపోతాయి. ఈ ప్రపంచములో మనుష్యులు అనేకమందిని స్మృతి చేస్తారు. అనేక మంది దేహధారుల పై ప్రీతి ఉంది. విదేహీ ఒక్కరు మాత్రమే. వారిని పరమపిత శివ అంటారు. మీరిప్పుడు వారితోనే బుద్ధియోగాన్ని జోడించాలి. ఏ దేహధారులను స్మృతి చేయరాదు. బ్రహ్మణులు మొదలైన వారికి భోజనము తినిపించడము ఇవన్నీ కలియుగ ఆచార సంప్రదాయాలు. పూర్తి వేరుగా ఉంటాయి. ఇక్కడ మీరు ఏ దేహధారులను తలంపు చేయరాదు. ఆ స్థితి వచ్చునంత వరకు పురుషార్థము జరుగుతునే ఉంటుంది. తండ్రి తెలియజేస్తున్నారు - ప్రపంచంలో ఎవరైతే ఉండి వెళ్లిపోయారో వారిని మరియు ప్రస్తుతము ఉన్నవారందరినీ సాధ్యమైనంత వరకు మరచిపోవాలి. ఎవరికి ఎలా ఎలా అర్థము చేయించాలి? అనే ఆలోచనలు పూర్తి రోజంతా మీ బుద్ధిలో ఉండాలి. ఎవ్వరికీ తెలియని ప్రపంచము యొక్క భూత-వర్తమాన-భవిష్యత్తుల గురించి వచ్చి తెలుసుకోండని అందరికీ చెప్పండి. భూత కాలము(గతము) అనగా ఎప్పటి నుండి ఆరంభమైనది? ఇప్పటి వర్తమానమేమిటి? సత్తయుగము నుండి ఆరంభమైనది అనగా సత్తయుగము నుండి ఇప్పటి వరకు, భవిష్యత్తులో ఏమి జరుగుతుందో - ప్రపంచానికి తెలియనే తెలియదు. పిల్లలైన మీకు మాత్రమే తెలుసు - అందుకే చిత్రాలు మొదలైనవి తయారు చేస్తారు. ఇది చాలా పెద్ద అనంతమైన నాటకము. ప్రపంచములోని వారు అసత్యపు హద్దు నాటకాలను తయారు చేస్తున్నారు. కథలు వ్రాసేవారు వేరుగా ఉంటారు. నాటకములోని వివిధ దృశ్యాలను తయారు చేసేవారు వేరుగా ఉంటారు. ఈ రహస్యమంతా ఇప్పుడు మీ బుద్ధిలో ఉంది. ఇప్పుడు మీరు ప్రపంచములో చూస్తున్నదంతా ఉండదు, వినాశనమైపోతుంది. మీరు సత్తయుగ క్రొత్త ప్రపంచములోని దృశ్యాలను చాలా మంచి లీతిగా చూపించాలి. ఉదాహరణానికి అజ్ఞీరులో బంగారు ద్వారక ఉంది. దాని నుండి కూడా కొన్ని దృశ్యాలను తీసుకొని క్రొత్త ప్రపంచాన్ని(వేరుగా) చేసి చూపించండి. ఈ పాత ప్రపంచానికి అగ్ని అంటుకున్నది. దీని చిత్రపటము కూడా మీ వద్ద ఉంది కదా. ఇప్పుడు క్రొత్త ప్రపంచము ప్రత్యక్షమవుతూ ఉంది. ఈ విధముగా మననము చేసి మంచి

రీతిగా తయారు చేయాలి. ఇది మీరు మాత్రమే అర్థము చేసుకుంటారు. ఈ సమయములో మనుష్యుల బుద్ధి పూర్తి రాతి బుద్ధిగా ఉంది. మీరు ఎంతగా తెలియజేసినా, వారి బుద్ధిలో కూర్చోదు. నాటకాలలో ఎలాగైతే సుందరమైన దృశ్యాలను తయారుచేశారో అలా ఇతరుల సహయోగము తీసుకొని మీరు కూడా స్వర్గ దృశ్యాలను తయారు చేయించాలి. సత్యయుగములో ఒకే ఒక ధర్మము ఉండేది. పిల్లలైన మీకు కూడా సంబరువారుగా ధారణ అవుతుంది. దేహభిమాన బుద్ధి గలవారిని ఛీ-ఛీ అంటారు. దేహీ-అభిమాన బుద్ధి గలవారిని సుగంధ పుష్పాలని అంటారు. ఇప్పుడు మీరు పుష్పాలుగా అవుతారు. దేహభిమానములో ఉంటే ముళ్ళు ముళ్ళుగానే ఉండిపోతారు. ఇప్పుడు పిల్లలైన మీకు ఈ పాత ప్రపంచము పై పూర్తి వైరాగ్యముంది. మీదిప్పుడు బేహద్ బుద్ధి, బేహద్ వైరాగ్యము. మనకు ఈ వేశ్యలయము పై చాలా అసహ్యమేర్పడింది. మనమిప్పుడు శివాలయానికి వెళ్ళుటకు పుష్పాలుగా తయారవుతున్నాము. అవుతూ అవుతూ ఏదైనా చెడు ప్రవర్తన ఉంటే వీరిలో ఇంకా భూత ప్రవేశమైనదని భావిస్తారు. ఒకే ఇంటిలో భర్త పవిత్ర హంసగా తయారవుతూ ఉంటే, భార్య అర్థము చేసుకోనిచో కష్టమవుతుంది. సహనము చేసుకోవలసి వస్తుంది. వీరి అదృష్టములో లేదని భావించాలి. అందరూ దైవీ కులానికి చెందినవారుగా కాలేరు. ఎవరు తయారవ్వాలో వారే అవుతారు. ఫలానా ఫలానా ఆసులీ గుణములున్నాయని అనేకమంది చెడు నడవడికల రిపోర్టులు వస్తున్నాయి. అందువలననే బాబా తెలియజేస్తున్నారు - ప్రతిరోజూ రాత్రి సమయములో మీ చార్టును పరశీలన చేసుకోండి - నేను ఈ రోజు ఎలాంటి ఆసులీ కర్మ చేయలేదు కదా? బాబా చెప్తున్నారు - మీ మొత్తం జీవితములో ఏ ఏ తప్పులు చేశారో, వాటిని బాబాకు తెలియజేయండి. ఎవరైనా పెద్ద తప్పులు చేసి ఉంటారో వాటిని బాబాకు తెలియజేయకుంటే ఇంకా ఎక్కువ నష్టము కలుగుతుంది. మాయ చెంప దెబ్బ ఎంతగా వేస్తుందంటే పూర్తిగా సర్వనాశనము చేసేస్తుంది. మాయ చాలా శక్తివంతమైనది. పంచ వికారాల పై విజయము పొందలేనిచో తండ్రి కూడా ఏమి చేయగలరు?

తండ్రి చెప్తున్నారు - నేను దయాసాగరుడనే కాక కాలులకే కాలుడిని కూడా. పతితపావనా వచ్చి మమ్ములను పావనముగా చేయండి అని నన్ను పిలుస్తారు. రెండూ నా పేర్లే కదా! దయాహృదయుడను మరియు మహాకాలుడను. రెండు పాత్రలు ఇప్పుడు అభినయిస్తున్నాను. ముళ్ళను పుష్పాలుగా చేస్తారు. కనుక మీ బుద్ధిలో ఆ ఖుషీ ఉంది. అమరనాథుడైన తండ్రి చెప్తున్నారు - మీరందరూ పార్వతులు. ఇప్పుడు మీరు నన్ను ఒక్కరినే స్మృతి చేసినచో అమరపురికి వెళ్తారు. అంతేకాక మీ పాపాలు వినాశనమౌతాయి. ఆ యాత్రలు చేయుట వలన మీ పాపాలు నశించవు. అవి భక్తిమార్గములోని యాత్రలు మీ ఖర్చు ఎట్లు నడుస్తుంది? అని పిల్లలను ప్రశ్నలు కూడా అడుగుతూ ఉంటారు. అయితే మేము ఈ విధముగా సమాధానము చెప్పామని కనీసము సమాచారమును కూడా ఇవ్వరు. బ్రహ్మ సంతానమైన ఇంతమంది బ్రాహ్మణులు మేముండగా మా ఖర్చు మేము చూసుకుంటామని చెప్పవచ్చు. మా కొరకు మా రాజ్యమును శ్రీమతముననుసరించి స్థాపన చేసుకుంటున్నాము, రాజ్యపాలన కూడా మేమే చేస్తాము. మేము రాజయోగాన్ని నేర్చుకుంటున్నాము. కాబట్టి ఖర్చు కూడా మేమే భరిస్తాము. శివబాబా అవినాశి జ్ఞానరత్నాలను దానమిస్తున్నారు. వీటి ద్వారా మేము రాజాధిరాజులుగా తయారౌతాము.

చదివే పిల్లలే ఖర్చు చేస్తారు కదా. మేము మా కొరలే ఖర్చు చేస్తున్నాము. మేము ఎవ్వరి ద్వారా భిక్షముగాని, విరాళాలుగాని తీసుకోము అని తెలియజేయండి. కాని పిల్లలు మమ్ముల్ని ఈ విధంగా ప్రశ్నిస్తున్నారని వ్రాస్తారు. బాబా చెప్పున్నారు - రోజంతా చేసిన సర్వీసు గురించి రాత్రి పూర్తి లెక్కాచారమును తెలియజేయాలి. దానిని కూడా మరచిపోవాలి. పోతే అనేకమంది వస్తారు. వారంతా ప్రజలుగా అవుతారు. ఉన్నత పదవిని పొందేవారు చాలా కొద్ది మంది మాత్రమే ఉన్నారు. రాజులు కొద్దిమంది మాత్రమే ఉంటారు. ధనవంతులుగా కూడా కొద్దిమందే అవుతారు. పోతే పేదలు చాలా మంది ఉంటారు. ఇక్కడ కూడా ఇదే విధంగా ఉంటుంది. దైవ ప్రపంచంలో కూడా అదే విధముగా ఉంటుంది. రాజ్యస్థాపన జరుగుతుంది. అందులో నంబరువారుగా అందరూ కావాలి. తండ్రి వచ్చి పిల్లలకు రాజయోగము నేర్పించి ఆదిసనాతన దైవరాజధానిని స్థాపన చేయిస్తారు. ఒకప్పుడు దేవదేవతా ధర్మ రాజధాని ఉండేది. అది ఇప్పుడు లేదు. రోజురోజుకూ మార్పులు జరుగుతూ ఉంటాయి. మేము ఎంతవరకు చక్కబడ్తున్నాము? అని పిల్లలు తమ స్థితిని కూడా పరిశీలించుకుంటూ ఉండాలి. తండ్రి వచ్చి పిల్లలను మురికి నుండి వెలుపలికి తీస్తున్నారు. ఎవరైతే వికారాల మురికి నుండి బయటపడే సర్వీసు ఎంతగా చేస్తారో, అంత ఉన్నత పదవి పొందుతారు. పిల్లలైన మీరు పరస్పరము ఎంతో మధురముగా, క్షీరఖండము(పాలు,పంచదార) వలె ఉండాలి. తండ్రి ఇచ్చట మిమ్ములను సత్కయుగములో కంటే శ్రేష్ఠముగా తయారు చేస్తున్నారు. తండ్రి అయిన ఈశ్వరుడు చదివిస్తున్నారంటే మీరు మీ చదువు యొక్క సత్తాను చూపించాలి. అప్పుడు తండ్రి కూడా బలిహారి(సమర్థుడు) అవుతారు. మేము ఇప్పుడు భారతదేశమును స్వర్గముగా చేసే వ్యాపారమే చేస్తామని మనసులో తపన ఉండాలి. ఈ ఉద్యోగాలు వగైరా చేస్తూనే ఉంటారు. మొదట తమ ఉన్నతి చేసుకోవాలి. చాలా సహజము. మనుష్యులు అన్ని పనులు చేసుకోవచ్చు. దేనినీ కూడా త్యజించవలసిన పని లేదు. గృహస్థ వ్యవహారములో ఉంటూ రాజ్యాధికారమును ప్రాప్తి చేసుకొనుటకు ప్రతిరోజూ మీ లెక్కాచారమును వ్రాయండి. పూర్తి రోజులో చేసుకున్న లాభ-నష్టాలను పరిశీలించుకోండి. లెక్కాచారము వ్రాయనిచో చక్కబడుట చాలా కష్టము. తండ్రి మాటల పై గౌరవముంచరు. ప్రతిరోజూ పరిశీలన చేసుకోవాలి - ఎవ్వరికీ దుఃఖమునివ్వలేదు కదా? ఇది చాలా గొప్ప పదవి. ఇందులో లెక్కలేనంత సంపాదన ఉంది. లేనిచో తర్వాత విలపించవలసి వస్తుంది. ఇది కూడా పందెము కదా. పందెములో కొందరు లక్షల రూపాయలు సంపాదిస్తారు. మరికొందరు భిక్షులుగానే మిగిలిపోతారు.

ఇప్పుడు మీది ఈశ్వరీయ పరుగు పందెము. ఇందులో ఎవ్వరూ స్థూలంగా పరుగెత్తరు కాని కేవలము బుద్ధి ద్వారా ప్రియమైన బాబాను స్మృతి చేయాలి. ఏదైనా తప్పు జరిగినచో వెంటనే తండ్రికి వినిపించాలి. “ బాబా మా ద్వారా తప్పు జరిగింది. కర్మేంద్రియాల ద్వారా ఈ తప్పు చేశాము.” తండ్రి చెప్పున్నారు - తప్పు-ఒప్పులను తెలుసుకునే విచక్షణా బుద్ధి లభించింది కనుక ఇప్పుడు చెడు కర్మలు చేయరాదు. తప్పు కర్మ చేసినచో భవిష్యత్తులో తప్పు చేయనని పశ్చాత్తాపముతో తండ్రిని క్షమాపణ అడగాలి. ఎందుకంటే ఇప్పుడు తండ్రి వినడానికి ఇక్కడ కూర్చొని ఉన్నారు. చేసిన తప్పును వెంటనే బాబాకు వినిపించినచో లేక వ్రాసినచో అర్థము(సగ భాగము) క్షమించబడుతుంది. అలాగని నేను

దయ చూపిస్తానని కాదు. కొంచెము కూడా కృప లభించదు. మిమ్మల్ని మీరే చక్కదిద్దుకోవాలి. తండ్రి పృథి ద్వారా వికర్తలు వినాశనమవుతాయి. గత జన్మల పాప భారము కూడా యోగబలము ద్వారా తగ్గుతూ పోతుంది. తండ్రి పిల్లలుగా అయ్యి తండ్రిని నిందింప చేయకండి. సద్గురువును నిందింపజేయువారికి స్థానము లభించదు. ఇక్కడ మీకు లక్ష్యముంది. భక్తి మార్గములో ఏ లక్ష్యము ఉండదు. ఒకవేళ ఉండినా అది అల్పకాలము కొరకు మాత్రమే ఉంటుంది. 21జన్మల సుఖమెక్కడ. పైసకు విలువంత కొద్ది సుఖమెక్కడ! ధనము ద్వారా సుఖము లభిస్తుందని లేదు. దుఃఖము కూడా ఎంత కలుగుతుంది అచ్చా. ఉదాహరణకు ఎవరైనా ఆసుపత్రి కట్టిస్తే, మరుసటి జన్మలో రోగాలు తక్కువగా ఉండవచ్చు. అంతేకాని విద్య చాలా అబ్బుతుందని కాదు. ధనము ఎక్కువగా లభిస్తుందని లేదు. దాని కొరకు అన్ని పనులు చేయండి. ఎవరైనా ధర్మశాలను కట్టిస్తే తర్వాత జన్మలో మహాలు లభిస్తుంది, అయితే ఆరోగ్యముగా ఉంటారని కాదు. అలా ఉండరు. కావున తండ్రి అన్ని విషయాలను తెలియచేస్తారు. కొందరు బాగా తెలుసుకొని ఇతరులకు తెలిపిస్తారు. కొందరు అర్థమే చేసుకోరు. కావున ప్రతిరోజూ లెక్కాచారము వ్రాయండి - ఈ రోజు ఏ పాపము చేశాను? ఈ విషయములో ఫెయిల్ అయినాను. అటువంటి కర్తలు చేయవద్దని తండ్రి సలహా ఇస్తారు. మనమిప్పుడు స్వర్గానికి వెళ్తామని మీకు తెలుసు. పిల్లలకు ఖుషీ పాదరస మీటరు పైకెక్కదు. ఈ బాబాకు నేను ఈ వృద్ధ శరీరమును వదిలి రాజకుమారునిగా తయారవుతున్నానని ఎంత ఖుషీ ఉంది. మీరు కూడా చదువుతున్నారు కావున మీకు కూడా అపారమైన ఖుషీ ఉండాలి కాని తండ్రిని పృథి చేయరు. తండ్రి ఎంతో సహజముగా తెలియజేస్తున్నారు. అక్కడ ఇంగ్లీషు మొదలైనవి చదువుకొనుటలో తల ఎంతగా చెడిపోతుంది. చాలా కష్టముంటుంది. ఇది చాలా సులభము ఈ ఆత్మిక చదువు ద్వారా మీరు శీతలమైపోతారు. ఇందులో మీరు కేవలము తండ్రిని పృథి చేస్తూ ఉండండి. మీ అవయవాలన్నీ పూర్తి శీతలమైపోతాయి. మీకందరికీ శరీరమైతే ఉంది కదా. శివబాబాకు శరీరము లేదు. కృష్ణునికి అంగములున్నాయి. వారి అంగములు శీతలంగానే ఉంటాయి. అందుకే వారికా పేరు పెట్టారు. ఇప్పుడు వారి సాంగత్యమేలా చేయాలి? అది సత్సంగములోనే వీలవుతుంది. శ్రీకృష్ణుని అంగములను శీతలముగా ఎవరు చేశారో మీరిప్పుడు అర్థము చేసుకున్నారు. మీరు కూడా ఇప్పుడు ఇంతగా ధారణ చేయాలి. ఎప్పుడూ పోట్లాడరాదు. సత్యమే మాట్లాడాలి. అసత్యము మాట్లాడినచో, సర్వనాశనమైపోతుంది.

తండ్రి పిల్లలైన మీకు అన్ని విషయాలను తెలియజేస్తారు. చాలా మంచి మంచి చిత్రాలు తయారు చేయండి. అవి అందరి వద్దకు వెళ్ళాలి. మంచి వస్తువును చూస్తే వచ్చి చూడాలనిపిస్తుంది. తెలియజేసేవారు కూడా వివేకవంతులుగా ఉండాలి. సర్వీసు చేయుట కూడా నేర్చుకోవాలి. తమ సమానముగా తయారు చేయగలిగే మంచి బ్రాహ్మణీలు కూడా కావాలి. తమ సమానముగా మేనేజర్లుగా చేసేవారిని మంచి బ్రాహ్మణీలు అని అంటారు. వారు శ్రేష్ఠ పదవిని కూడా పొందుతారు. చంటిపిల్లల(బేబీల) బుద్ధి కూడా ఉండరాదు. లేకుంటే ఎత్తుకెళ్ళిపోతారు. ఇది రావణ సంప్రదాయము కదా. తెలివవంతులుగా ఉండాలి. మీరు లేనప్పుడు సేవాకేంద్రాలను నిర్వహించే బ్రాహ్మణీలను తయారు చేయండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. తండ్రికి తమ చదువు సత్తా (శక్తి, ప్రతాపము)ను చూపించాలి. భారతదేశమును స్వర్గముగా చేయు సేవలో నిమగ్నమై ఉండాలి. మొదట స్వఉన్నతిని గురించి ఆలోచించాలి. క్షీరఖండముగా (పాలు - పంచదారలా మధురముగా) ఉండాలి.

2. ఏదైనా తప్పు జరిగితే తండ్రిని క్షమాపణ అడిగి స్వయమును సరిదిద్దుకోవాలి. తండ్రి దయ చూపించరు. తండ్రి స్మృతి ద్వారా వికర్తలు వినాశనము చేసుకోవాలి. తండ్రిని నింద చేయించే కర్త చేయకూడదు.

**పరదానము :-** “పంచ వికారాల శత్రువును పరివర్తన చేసి సహాయోగిగా చేసుకొను

**మాయాజీత్ జగత్ జీత్ భవ ”**

విజయం పొందినవారు శత్రువు రూపాన్ని తప్పక పరివర్తన చేస్తారు. కనుక మీరు వికారాల రూపి శత్రువును పరివర్తన చేసి సహాయోగి రూపంగా చేసుకోండి. దీని ద్వారా అవి సదా మీకు సలాం చేస్తూ ఉంటాయి. కామవికారాన్ని శుభ కామన రూపంలోకి, క్రోధాన్ని ఆత్మిక నిషా రూపంలోకి, లోభాన్ని అనాసక్త రూపంలోకి, మోహాన్ని స్నేహంలోకి, దేహభిమానాన్ని స్వాభిమాన రూపంలోకి పరివర్తన చేస్తే మాయాజీతులు, జగజ్జీతులుగా అవుతారు.

**స్లోగన్:-** “ఆత్మరూపి స్వచ్ఛమైన బంగారులో ‘నాది(మేరాపన్)’ అనేదే మురికి (కల్లీ), అది

బిలువను తగ్గించేస్తుంది. అందువలన మేరేపన్ ను సమాప్తం చెయ్యండి ”